

नवरात्रि के उपलक्ष में मनमोहक झांकियों के साथ कलश यात्रा निकली

बीदासर (निर्स)। शारदीय नवरात्रि के उपलक्ष्य में सोमवार को घर-घर व मंदिरों में घट स्थापना कर मां भवानी की पूजा अर्चना की गई।

वहीं कस्बे के नोखा रोड स्थित दुर्गा माता मंदिर में मेढ़ क्षत्रीय स्वर्णकार संघ व नवरात्रि महोत्सव समिति के संयुक्त तत्वाधान में होने वाली दुर्गा पूजा 2०25 का दस दिवसीय विशाल धार्मिक आयोजनदेवी भागवत कथा से शुरू हुआ। कथा के शुभारंभ से पूर्व कस्बे के रघुनाथ जी के मंदिर से गाजे बाजे व मनमोहक झांकियों के साथ कस्बे के प्रमुख मार्गों से मंदिर प्रांगण तक कलश यात्रा निकाली गई। कलश यात्रा में सैकड़ों की संख्या में महिलाओं ने भाग लिया।

कलश यात्रा का अनेक स्थानों पर पुष्प वर्षा कर स्वागत किया गया। कलश यात्रा में मुख्य यजमान जगदीश प्रसाद कडेल कथा वाचक देवकी नंदन व्यास, श्री मेढ़ मिश्र स्वर्णकार संघ के अध्यक्ष गणपत राम मौसून, मंत्री गोविंद नारनौली, नंदलाल तुणघर, केसर देव ढल्ला, कन्हैया लाल मौसून, विक्रम नारनौली, सम्मत मल नारनौली, राजकुमार नारनौली, कन्हैया लाल कडेल, हंसराज

■ घर-घर में हुई घट स्थापना

मौसून, महेश टांटिया, जितेंद्र सारस्वत, सुरेश कडेल, पंकज तुणघर, आकाश तुणघर, विष्णु मौसून, सीताराम धूपड, धनराज मोसून सहित सैकड़ों की संख्या में महिलाओं ने भाग लिया। कलश यात्रा के मंदिर प्रांगण में पहुंचने के बाद घट स्थापना की गई। दोपहर में देवी भागवत कथा का शुभारंभ करते हुए कथावाचक पंडित आचार्य देवकी नंदन व्यास ने कथा के महात्मय पर विस्तार से प्रकाश डाला। इस अवसर पर कथा के शुभारंभ पर व्यासपीठ की पूजा अर्चना मुख्य यजमान जगदीश प्रसाद कडेल, संघ के अध्यक्ष गणपत राम मौसुण सहित अनेक श्रद्धालुओं ने की।

कस्बे के मंडी बाजार स्थित करणी माता मंदिर व दड़ीबा के करणी माता मंदिर में भी दस दिवसीय धार्मिक आयोजन सोमवार को घट स्थापना से शुरू हुआ। इस अवसर पर मंदिरों की भव्य संजोवट की गई। नवरात्रा स्थापना को लेकर मां भवानी के मंदिरों में श्रद्धालुओं का तांता लगा रहा।

सार-समाचार

सेवा पखवाड़े के तहत पेड़ लगाये

रतनगढ़ (निर्स)। भारतीय जनता पार्टी रतनगढ़ शहर मण्डल ने स्थानीय लिंक रोड स्थित श्रीराम मुक्तिधाम में सेवा पखवाड़े के अन्तर्गत एक पेड़ मां के नाम लगाया। भाजपा शहर मण्डल अध्यक्ष महेश सैनी ने बताया कि गत 17 सितम्बर 2०25 देश के प्रधानमंत्री नरेन्द्र मोदी के जन्मदिवस से आगामी 2 अक्टूबर तक पूरे देश भर में सेवा पखवाड़ा चल रहा है। सेवा पखवाड़े के अन्तर्गत भाजपा कार्यकर्ता बृथ व मण्डल स्तर पर सामाजिक सरोकार से जुड़े हुए विभिन्न सेवा कार्य करेंगे। सैनी ने बताया कि सेवा पखवाड़े का शुभारम्भ स्वच्छता अभियान चलाकर किया गया। अब एक पेड़ मां के नाम लगाकर पर्यावरण संरक्षण का सन्देश दिया जा रहा है। इस दौरान भाजपा कार्यकर्ताओं ने अधिक से अधिक पेड़ लगाने के साथ ही उनके संरक्षण का भी संकल्प लिया। इस अवसर पर भाजपा रतनगढ विधानसभा संयोजक अर्जुन सिंह फ्रांसा, बजरंग गुजर,हनीफ खत्री,ओम महर्षि,निरंजन रुन्धला,किशनलाल सैनी,अरुण पंचलगिया, मण्डल मंत्री भीमराज प्रजापत,रामगोपाल चौधरी,सलीम खान, शिवम सैनी,बलवीर स्वामी सहित दर्जनों भाजपा कार्यकर्ता उपस्थित थे।

नलकूप का शिलान्यास

चूरू (निर्स)। वार्ड 60 स्थित राजकीय आईटीआई कॉलेज के सामने नवरात्रा स्थापना के अवसर पर सोमवार को भाजपा नगर मण्डल अध्यक्ष धर्मेन्द्र राकसिया व परमेश्वर लाल कम्मा ने नारियल फोड़कर नलकूप का शिलान्यास किया। ज्ञात रहे कि विधायक हरलाल सहारण की अनुशंसा पर बन रहे इस नलकूप से वार्डवासियों को एक नई सौगात मिलेगी। इस अवसर पर देवी स्वरूप साक्षी व सरोज ने विधिवत् पूजा-अर्चना की। पंडितों ने वैदिक मंत्रोच्चार के साथ पूजा-अर्चना करवायी। कार्यक्रम में दीनदयाल सैनी, रावतमल गढवाल, सुरेश सारस्वत, मदन गोपाल बालाण, जयप्रकाश प्रजापत, ओमप्रकाश इन्दौरिया, आकाश सैनी, अख्तर खान, सुभाष प्रजापत, अजय तंवर, बजरंग लाल सैनी, गोपाल प्रजापत, मदन कंवल, चैनाराम साँस, श्रवण कुमार, दीनदयाल प्रजापत, नंदू प्रजापत, कोरूलाल पंवार, दलीप तेतरवाल, विष्णु स्वामी, अशोक तंवर, नंदलाल इंदौरिया सहित शहर के गणमान्य जन व वार्डवासी उपस्थित थे।

‘बीदासर में बनेगा श्रीराम मंदिर’

बीदासर (निर्स)। कस्बे के सीकर नोखा स्टेट हाइवे स्थित गांव बेनाथा के पास दिवंगत भामाशाह द्वारका प्रसाद टांटिया गोवर्धन फांडेशन के सौजन्य से करोड़ों रूपये की लागत से अयोध्या की तर्ज पर बनने वाले भव्य श्रीराम मंदिर का भूमि पूजन वैभव टांटिया व अनुराग टांटिया ने वैदिक मंत्रोच्चार के साथ किया। भूमि पूजन के साथ ही मंदिर की चार दिवारी की आधारशीला भी रखी गई। इस अवसर पर सीताराम टांटिया, व्यापार मंडल के अध्यक्ष शिव कुमार टांटिया, प्रकाश पंसारी, पूर्व पालिका उपाध्यक्ष नंदलाल छापोला, हनुमान मल मणिहारी, रमेश कुमार टांटिया, पञ्चालाल बैगानी, सुरेश कुमार कंदोई, मांगीलाल भामु, हंसराज छापोला, विनोद प्रकाश टांटिया, फुसराज गोड, सुरेंद्र टांटिया सहित सैकड़ों की संख्या में गणमान्य नागरिक उपस्थित थे।

अग्रसेन जयंती मनाई

बीदासर (निर्स)। अग्रवाल समाज द्वारा सोमवार की शाम कस्बे की टांटिया धर्मशाला में अग्रसेन जयंती भवित व आस्था के साथ मनाई गई। इस अवसर पर समाज के लोगों ने अग्रसेन महाराज के चित्र के आगे दीप प्रज्ज्वलित कर पूजा अर्चना की। महाआरती के बाद प्रसाद का वितरण किया गया। इससे पूर्व समाज के विद्यार्थियों की विभिन्न खेलकूद प्रतियोगिताओं का आयोजन किया गया। प्रतियोगिता के बाद भजन-कीर्तन के कार्यक्रम हुए। प्रतियोगिता में प्रथम, द्वितीय व तृतीय स्थान पर रहने वाले बच्चों को पुरस्कृत किया गया। जयंती कार्यक्रम में रमेश कुमार टांटिया, मनोज पंसारी, शिवकुमार टांटिया, सुरेश कंदोई, अनित टांटिया, रघुना सुंदर कंदोई, देवकी प्रसाद टांटिया, सुरेन्द्र टांटिया सहित समाज के सैकड़ों लोग उपस्थित थे।

शर्मा बीच सॉकर फुटबॉल के प्रदेशाध्यक्ष

नोहर, (निर्स)। शशिकांत शर्मा को बीच सॉकर फुटबॉल का प्रदेशाध्यक्ष नियुक्त किया गया है। बीच फुटबॉल (बीच सॉकर) या सैंड सॉकर भी कहते हैं। पारम्परिक फुटबॉल का ही एक रूप है। जिसे समुद्र तट या रेत से भरे मैदान पर पाँच-पाँच खिलाड़ियें वाली दो टीमों के बीच खेला जाता है। एसोसिएशन फुटबॉल लंबे समय से अनौपचारिक रूप से समुद्र तटों पर खेला जाता रहा है। फीफा 2०05 से हर दो साल में बीच सॉकर विश्व कप का आयोजन करता आ रहा है। राजस्थान प्रवेश में शशिकांत शर्मा के नेतृत्व में बीच फुटबॉल के नये आयाम स्थापित होंगे।

युवा मंडल की कमान संभालेंगे पंकज स्वामी

नोहर (निर्स)। स्वामी समाज युवा मंडल कार्यकारिणी का पुर्नगठन सर्वसम्मति से किया गया। संगठन की बैठक में समाज के वरिष्ठ जनों की उपस्थिति में स्वामी समाज युवा मंडल की कमान ग्लोबल इंफोटेक के ऑनर पंकज स्वामी को सौंपते हुए सर्वसम्मति से अध्यक्ष नियुक्त किया गया। इस निर्णय को लेकर स्वामी समाज के युवाओं में खासा उत्साह है। ज्ञात रहे कि पंकज स्वामी की ओर से लगातार समाजसेवा व कंप्यूटर शिक्षा के क्षेत्र में बेहतरीन योगदान दिया जा रहा है। उनकी नियुक्ति पर समाज के युवाओं में खासा उत्साह व खुशी है।

नेत्र लेंस प्रत्यारोपण शिविर कल

रतनगढ़ (निर्स)। रतनगढ़ माहेश्वरी सभा ट्रस्ट ,शंकरा आई हॉस्पिटल व जिला अंधता निवारण समिति जयपुर के संयुक्त तत्वावधान मे 31 वां नि:शुल्क मोतियाबिंद जांच व नेत्र लेंस प्रत्यारोपण शिविर का आयोजन 24 सितंबर 2०25 वार बुधवार को माहेश्वरी भवन ,रामचंद्र पार्क के पास होगा। शिविर प्रभारी व ट्रस्टी नरेंद्र जंवर ने बताया कि बलदेव प्रसाद कौशल्यया देवी लापडिया की स्मृति में उनके परिजनों द्वारा लगने वाले शिविर में मरीजों की नि:शुल्क मोतियाबिंद जांच व आधुनिक तकनीक द्वारा बिना टांके का ऑपरेशन जयपुर ले जाकर किया जाएगा।

सेवा शिविर में एक पेड़ मां के नाम

नोहर, (निर्स)। वन विभाग की ओर से यहां सोनड़ी वन क्षेत्र में सेवा पखवाड़े के तहत ग्रामीण सेवा शिविर में एक पेड़ मां के नाम कार्यक्रम में पौधारोपण किया गया जिसमें पूर्व मंत्री मेहरुनिशा टाक, सोनड़ी प्रशासक प्रतिनिधि विनोद लालर, क्षेत्रीय वन अधिकारी नरेंद्र सिंह भाटी, एससीएफ सुनील खीचड़ सहित वन विभाग का स्टाफ व ग्रामीण मौजूद रहे।

नालियों का गंदा पानी बन रहा आफत

राजलदेसर (निर्स)। कस्बे में ज्ञान केलिया गोगामेड़ी के पास नालियों का गंदा पानी एकत्रित होने के कारण वार्ड वासियों को काफी परेशानियों का सामना करना पड़ रहा है।

सामाजिक कार्यकर्ता कालूराम तंवर ने बताया कि बार-बार पालिका प्रशासन को अवगत कराने के बावजूद

■ पालिका प्रशासन की बार-बार लापरवाही के चलते वार्डवासियों में आक्रोश

■ तीन दिन में समाधान नहीं होने पर उग्र आंदोलन की चेतावनी दी

किसी तरह की कोई सुनवाई नहीं हो रही है। जमादार को कहते हैं तो बोलते हैं कि सुबह ये स्थिति रहती है। बल्कि हकीकत तो ये है कि महीनों तक नालियां नहीं निकलती हैं। पास में ही धार्मिक स्थल है वहां भी जाने में काफी परेशानी हो रही है।

काफी संख्या में यहां पर लोग



कस्बे में ज्ञान केलिया गोगामेड़ी के पास नालियों का गंदा पानी एकत्रित होने के कारण लोग परेशान हैं।

निवास करते हैं गंदे पानी के चलते मौसमी बीमारियां होने का खतरा भी मंडरा रहा है। रंगाई छपाई की कारखाने से गंदा पानी आता है उसी के चलते

नालियां पूरी तरह से रंग बिरंगी नजर आती हैं। उन्होंने यह भी कहा कि आबादी क्षेत्र में रंगी छपाई का कार्य नहीं होना चाहिए लेकिन अगर होता है तो पालिका

प्रशासन की भी जिम्मेदारी बनती है कि गंदे पानी की निकासी का पुख्ता इंतजाम किया जाए।

कालूराम ने कहा कि मेरे द्वारा बाद में गोगामेड़ी पर भक्तों के द्वारा ढोल बजाया जाता है वह भी गंदे पानी में बजाए गए फिर भी पालिका प्रशासन की नौद नहीं खुली। अगर समय रहते

समाधान नहीं किया गया तो पाली का प्रशासन के विरोध बड़ा आंदोलन किया जाएगा जिसकी स्वयं जिम्मेदारी प्रशासन की होगी। मौके पर वार्ड के प्रमुख जाफर हुसैन, रफीक मनियार, राजकुमार मेघवाल, शंकर लाल, कोजूराम, ठाकरमल, कालू मेघवाल सहित अन्य व्यक्ति भी मौजूद रहे।

घट स्थापना के साथ दुर्गा पूजा महोत्सव शुरू

उदयपुरवाटी (निर्स)। कस्बे के बस स्टैण्ड स्थित अग्रवाल धर्मशाला में सोमवार को शारदीय नवरात्र के पहले दिन घट स्थापना के साथ 1० दिवसीय दुर्गा पूजा महोत्सव की शुरूआत हुई।

ओम शिव कावडिया मंडल के सौजन्य से हो रहे दुर्गा पूजा महोत्सव में पंडित मनोज शर्मा के सानिध्य में ताराचंद मित्तल व महेश गोयल के यजमानत्व में पूजा अर्चना के साथ दुर्गा पूजा महोत्सव 7 साल बाद पुनः शुरू हुआ है। दुर्गा पूजा महोत्सव में प्रतिदिन सुबह 9 व सांय 9 बजे आरती होगी। सांय 7 से 9 बजे तक कथावाचक के द्वारा प्रवचन सुनाएं जाएंगे।

रात्रि में आरती के बाद में गरबा-डांडिया नृत्य होगा। इस दौरान राजेश नेमीवाल, सीताराम अग्रवाल, जितेन्द्र शाह, भोलाराम शाह, कमल खैराडी, दिनेश शर्मा शाकम्भरी वाले, रमाकांत



कस्बे के बस स्टैण्ड स्थित अग्रवाल धर्मशाला में शारदीय नवरात्र के पहले दिन घट स्थापना के साथ 1० दिवसीय दुर्गा पूजा महोत्सव की शुरूआत हुई।

मित्तल, किशोर कुमार, महेश मुनका, विक्रम सैनी, कृष्ण अग्रवाल, महेश

खैराडी, विमल बंसल, हिमांशु खैराडी, मनोज शाह, ललित सोनी, विष्णु

मित्तल, योगेश मित्तल आदि सेवाएं दे रहे हैं।

सवाई सागर बालाजी धाम में नवरात्र महोत्सव का शुभारंभ



सवाई सागर बालाजी धाम स्थित दुर्गा शक्ति मंदिर में नवरात्रा स्थापना दिवस के उपलक्ष में घट स्थापना की गई।

चूरू (निर्स)। सवाई सागर बालाजी धाम स्थित दुर्गा शक्ति मंदिर में नवरात्रा स्थापना दिवस के उपलक्ष्य में सोमवार को मंदिर में घट स्थापना की गई। हर वर्ष की भांति इस वर्ष भी माता रानी के मंदिर को भव्य फूलों से सजाया गया। पंडित नरोत्तम नागवाण ने वैदिक मंत्रोच्चार के साथ विधिवत पूजा-अर्चना करवाई।

मुख्य यजमान नरेन्द्र महर्षि, अजय

महर्षि ने सपत्नीक पूजा अर्चना कर माता के 1० दिवसीय नवरात्रि का शुभारंभ किया। सवाई सागर बालाजी धाम के महंत ब्रह्मलाल संत नाथ महाराज की प्रेरणा से माता रानी के मंदिर में घट स्थापना कर माता रानी की आरती कर दिव्य ज्योत प्रज्वलित की गई। पुजारी महेंद्र सारस्वत ने बताया कि आरती में स्थानीय महिला मंडल की उषा सारस्वत, सरोज महर्षि, सत्यभामा

महर्षि, कंचन, माया, सरोज देवी, कृषा शर्मा, नंदा महर्षि, सोनू ओझा, पंडित मुकेश लाटा, जय पंडित, लोकेश अग्रवाल, लालजी भगत, गणेश शर्मा, अनिल, मनोज महर्षि, कुंदन स्वामी सहित अनेक लोग उपस्थित थे। सवाई सागर बालाजी धाम सुरक्षा व्यवस्था समिति के अध्यक्ष सोनू ओझा ने सभी श्रद्धालुओं का दुपट्टा पहनाकर स्वागत किया।

विभिन्न समस्याओं पर चर्चा की

राजलदेसर (निर्स)। राजलदेसर में रविवार देर शाम को हम कामगार समाज की बड़ी बैठक अंबेडकर प्रतिमा स्थल पर पूर्व नेता प्रतिपक्ष मोहनलाल मेघवाल की अध्यक्षता में अध्यक्ष जयचंद महावर की मौजूदगी में बैठक आयोजित की गई जिसमें सैकड़ों कामगार समाज के व्यक्ति उपस्थित थे बैठक में रतनगढ़ में हुए कामगार सम्मेलन को लेकर चर्चा की गई एवं इस ऐतिहासिक कार्यक्रम को सफल बनाने के लिए हम कामगार समाज राजलदेसर के अध्यक्ष जयचंद महावर ने सभी का आभार जताया साथ ही हम कामगार समाज के नेता व पालिका नेता प्रतिपक्ष दीनदयाल स्वामी ने कस्बे की विभिन्न समस्याओं के बारे में उपस्थित लोगों को अवगत करवाया जिस पर उन्होंने कहा हम हम सभी संगठित होकर कस्बे की समस्या को लेकर नगर पालिका को लगातार अवगत करवाएंगे इसी प्रकार पार्षद पवन प्रजापत, पवन मारू, पूर्व नेता प्रतिपक्ष मोहनलाल मेघवाल,शंकरलाल खडोलिया, कालूराम तंवर, विककी वाल्मीकि, भोजराज मेघवाल, हंसराज रेगर, सांवरमल सुथार आदि ने भी अपने विचार व्यक्त किया एवं राजलदेसर कस्बे के अंदर जिस तरह से नगर पालिका में भ्रष्टाचार हो रहा है इसको लेकर सभी एक जुट होकर विरोध प्रदर्शन करेंगे साथ ही कामगार समाज के व्यक्ति की कोई भी समस्या होगी एक नहीं बल्कि हजार व्यक्ति साथ खड़े होंगे इसके अलावा कामगार समाज की कार्यकारिणी को लेकर भी चर्चा की गई।

अग्रसेन जयंती पर शोभायात्रा में श्रद्धा का सैलाब उमड़ा

चूरू (निर्स)। स्थानीय अग्रसेन नगर में अग्रवाल समाज की ओर से चल रहे अग्रसेन जयंती महोत्सव के तहत सोमवार को विभिन्न कार्यक्रमों का आयोजन किया गया। सोमवार प्रातः प्रभात फेरी निकाली गई। प्रभात फेरी से नगर का वातावरण आध्यात्मिक हो गया, इससे सामाजिक एकता का संदेश दिया गया। यह प्रभात फेरी अग्रसेन भवन से रवाना होकर गढ़ चौहाहा, श्रीब्रम्हा मंदिर, लाल घंटाघर, स्टेशन रोड, नई सड़क, सुभाष चौक, सफेद घंटाघर होते हुए बाईक रैली के साथ मुख्य मार्गों से होते हुये वापस अग्रसेन भवन पहुंची। रैली का जगह-जगह समाज बंधुओं ने पुष्प वर्षा कर स्वागत किया। प्रातः 9 बजे वरिष्ठ अग्रबंधु



अग्रसेन नगर में अग्रवाल समाज की ओर से चल रहे अग्रसेन जयंती महोत्सव के तहत विभिन्न कार्यक्रमों का आयोजन किया गया।

किया गया। वहीं सोमवार शाम भव्य शोभायात्रा निकाली गई। शोभायात्रा में श्रद्धा, उल्लास और संस्कृति का संगम देखा गया, जिसमें विभिन्न प्रकार की झांकियां आकर्षण का केन्द्र रही।

शोभायात्रा में आदि योगी की झांकी ने उपस्थित जनों को भावविभोर कर दिया। शोभायात्रा में पंजाब के बैंड-बाजे के कलाकारों ने अनूठी प्रस्तुतियां दी। शोभायात्रा दादाबाड़ी से रवाना होकर

शहर के मुख्य मार्गों से होते हुये अग्रसेन भवन पहुंची। शोभायात्रा का जगह-जगह पुष्प वर्षा कर स्वागत किया गया। इस अवसर पर बड़ी संख्या में समाज के महिला-पुरुष उपस्थित थे।

सार-समाचार

‘भारत को जानो’ प्रतियोगिता आयोजित

रतनगढ़ (निर्स)। भारत विकास परिषद् शाखा रतनगढ़ द्वारा आयोजित भारत को जानो प्रतियोगिता आर्या पब्लिक उच्च माध्यमिक विद्यालय में सम्पन्न हुई। मां सरस्वती के चित्र के समक्ष दीप प्रज्ज्वलन से शुरू हुए कार्यक्रम में उपस्थित छात्र-छात्राओं ने वन्दे मातरम् गीत का गायन किया। उद्घाटन कार्यक्रम में मंच पर मुख्य अतिथि के रूप में समाजसेवी व भामाशाह गोविंद सोनी, आर्या विद्यालय के निदेशक अम्बिका प्रसाद हारित,प्रांतीय उपाध्यक्ष (सेवा) वासुदेव चाकलान, सचिव परमेश्वर लाल आत्रेय व भंवरलाल टेलर उपस्थित रहे। शाखा संयोजक संस्कार राकेश नायक व प्रकल्प प्रभारी अशोक वर्मा ने बताया कि जूनियर टीम में रतनगढ़ शहर की चौदह व सीनियर टीम में सोलह टीमों ने भाग लिया। शाखा अध्यक्ष सत्यनारायण टेलर के अनुसार इस प्रकार की प्रतियोगिता से छात्र-छात्राओं में अपने देश की धार्मिक, आध्यात्मिक व गौरवशाली अतीत की जानकारी मिलती है। साथ ही छात्र-छात्राओं में अपने देश के प्रति प्रेम, गर्व व समर्पण का भाव जागृत होता है। प्रतियोगिता में जूनियर वर्ग में प्रथम स्थान पर श्री गांधी बाल निकेतन उ. मा. विद्यालय, रतनगढ़ द्वितीय स्थान पर श्री गायत्री आदर्श विद्या मंदिर माध्यमिक विद्यालय रतनगढ़ व तीसरे स्थान पर उच्च प्राथमिक आदर्श विद्या मंदिर, राजलदेसर के छात्र-छात्रा रहे। इसी प्रकार सीनियर वर्ग में प्रथम योगी श्री मकड़ीनाथ उच्च माध्यमिक विद्यालय रतनगढ़ द्वितीय राजकीय उच्च माध्यमिक विद्यालय नवीन गौरीसरियों की ढाणी रतनगढ़ व तृतीय स्थान पर पीएम श्री गुरुग्यन क्लब राजकीय बालिका उच्च माध्यमिक विद्यालय राजलदेसर के छात्र-छात्रा रहे। विजेता छात्र-छात्राओं को दुपट्टा ओढ़ाकर मोमेंटो व प्रशस्ति पत्र भेंट कर सम्मान किया गया। इसके अलावा भाग लेने वाली सभी टीमों को दुपट्टा ओढ़ाकर व प्रशस्ति पत्र व पैन का पैकेट भेंट कर सम्मानित किया गया।

कुमावत छात्रावास ट्रस्ट की बैठक हुई

सीकर (निर्स)। कुमावत छात्रावास ट्रस्ट, सीकर की मीटिंग आज छात्रावास के सभा भवन में नवनिर्वाचित अध्यक्ष चतुर्भुज तूतवाल की अध्यक्षता में सम्पन्न हुई। ट्रस्ट के नवनिर्वाचित मंत्री नितेश पारमुवाल ने बताया कि 6 सितम्बर2०25 को हुए चुनाव में निर्वाचित अध्यक्ष चतुर्भुज तूतवाल, उपाध्याय एड. नवरंगलाल बीवाल, उपमंत्री शिवपाल किरोड़ीवाल, कोषाध्यक्ष सीताराम भोडिवाल व उपकोषाध्यक्ष चिरंजीलाल भरोदिया ने आज छात्रावास परिसर में स्थित सरस्वती मंदिर व बालाजी मंदिर की पूजा अर्चना कर के भूमिदानदाताओ को नमन करके पदभार ग्रहण किया। इसके बाद पदाधिकारियों की मीटिंग में सर्वसम्मति से इन चुनावों में पराजित व्यक्तियों को व छात्रावास विरोधी गतिविधियों में शामिल व्यक्तियों को ट्रस्ट कार्यकारणी में शामिल नही करने का निर्णय लिया गया। छात्रावास के चुनाव में मुख्य चुनाव अधिकारी डॉ अर्जुनलाल कुण्डलवाल सहायक चुनाव अधिकारी एड मदनलाल तूतवाल, राजेन्द्र खोवाल, प्रकाशचंद किरोड़ीवाल, कालीचरण नेमीवाल व एड पप्पूराम जलिनद्रा का निर्वािवाद चुनाव करवाने व ट्रस्ट के आजीवन सदस्यो का चुनाव में सहयोग करने के लिए धन्यवाद व आभार प्रकट किया गया। इसके बाद मीटिंग को स्थगित किया गया और तय किया गया कि आगामी मीटिंग में पदाधिकारियों की सहमति से कार्यकारिणी की घोषणा की जाएगी।

दुर्गा महोत्सव का आगाज

चिड़ावा (निर्स)। शारदीय नवरात्रा के अवसर पर शहर के विभिन्न मोहल्लों में देवी मां भगवती के पंडालों में विधिविधान से विराजित हुई। शहर की खेतड़ी रोड स्थित पावर हाउस के पीछे शिव कॉलोनी में भूतनाथ मंदिर के पास श्री शिवशक्ति मित्र मंडल की ओर से श्री दुर्गा महोत्सव का श्री गणेश कलश यात्रा से हुआ। शहर की सूरजगढ मोड स्थित रथम हनुमान मंदिर में पूजन के बाद कलश यात्रा रवाना हुई। गाजे बाजे के साथ निकली कलश यात्रा के दौरान सम्मेलन तूतवाल, राजेन्द्र खोवाल, प्रकाशचंद किरोड़ीवाल, कालीचरण नेमीवाल व एड पप्पूराम जलिनद्रा का निर्वािवाद चुनाव करवाने व ट्रस्ट के आजीवन सदस्यो का चुनाव में सहयोग करने के लिए धन्यवाद व आभार प्रकट किया गया। इसके बाद मीटिंग को स्थगित किया गया और तय किया गया कि आगामी मीटिंग में पदाधिकारियों की सहमति से कार्यकारिणी की घोषणा की जाएगी।

वॉलीबाल प्रतियोगिता आयोजित

लक्ष्मणगढ़ शेखावाटी (निर्स)। गुसाई जी महाराज के जन्मोत्सव पर युवा विकास मंच जोगिया का बास द्वारा आयोजित 9वीं वॉलीबाल प्रतियोगिता का समापन समारोह आयोजित हुआ। प्रतियोगिता में 16 टीमों ने भाग लिया। फाइनल मुकाबला आगोणी मेडिकल सीकर व रंगरसिया क्लब कसेरू के मध्य हुआ जिसमें आपणों मेडिकल कॉलेज की टीम विजेता रही। विजेता व उप विजेता टीम को ट्रॉफी व नकद पुरस्कार प्रदान किए गए। कार्यक्रम के मुख्य अतिथि उप जिला प्रमुख ताराचंद धायल थे।अध्यक्षता ग्राम पंचायत बिड़ोदी बडी के सरपंच प्रतिनिधि राजेन्द्र भास्कर ने की। कार्यक्रम में सीसी सचिव रामनिवास बिड़ोदी, पूर्व पंचायत समिति सदस्य प्रतियोगिता निरीक्षण, छात्रनेता आर्यन खींचड, आरएलपी नेता राजेश पुनिया, बुजमोहन भास्कर विशिष्ट अतिथि थे। कार्यक्रम में शंकर लाल महला, शैलेष सर्वा, गिरवर सिंह राठौड, ओमप्रकाश महला, फूलचंद सुंडा, अजय भास्कर, सुनिल कानसुजिया, जगदीश सर्वा, मनीष महला, कानाराम सर्वा, जयदीप, नरपत सर्वा, बुलेश सर्वा, गणपत माहिच,गोरधन सर्वा सहित ग्रामीण मौजूद थे। संचालन मनीष कौशल ने किया।

अग्रेसन जयंती धूमधाम से मनाई

तारानगर (निर्स)। तारानगर अग्रसेन जयंती के उपलक्ष्य में अग्रवाल महासभा द्वारा भगवान अग्रसेन की शोभायात्रा शहर के मुख्य मार्गों से निकाली। अग्रवाल समाज ने अपने व्यापारिक प्रतिष्ठान बन्द रखकर शोभायात्रा में भाग लिया। इस अवसर पर तारानगर में दो दिन अग्रवाल महासभा ने अनेक कार्यक्रमो का भी आयोजन किया। अग्रवाल महासभा के अध्यक्ष गिरीश अग्रवाल ने बताया कि इस अवसर पर समाज में फैली हुई बुराईयों को दूर करने का आह्वान किया गया और भगवान अग्रसेन द्वारा बताये हुए रास्ते पर चलने की प्रेरणा दी गई। इस अवसर पर अग्रवाल नवयुवक मण्डल अध्यक्ष आकाश चाचान, एडवोकेट रतन कुमार चाचान, महेन्द्र सारवगी, सज्जन चाचान, चाणगमल चंगाईवाला, पवन सगतानी, सुनील सगतानी, राकेश चाचान, सुशील सारवगी, संजय चाचान, सुशील जोड़ीवाला, ममता बंसल, निकीता, भावना, भूमिका अग्रवाल, लीलाधर रेड़ीवाला, अनील सगतानी, कन्हैया चंगोईवाला, विनोद धिरवासीया, केशरीचन्द दुदानि सहित समाज के काफी संख्या में लोग उपस्थित थे।

हत्या के आरोपी को 7 वर्ष का कारावास

तारानगर (निर्स)। तारानगर के अपर जिला एवं सेशन न्यायाधीश संतोष कुमार मोीण ने हत्या के मामले में फैसला सुनाकर हत्या के आरोपी को जेल भेजा है। अभियोजन की ओर से पैरवी कर रहे अपर लोक अभियोजक पंकज कुमार स्वामी ने बताया कि 4 दिसम्बर 2०16 को भालेरी थाना क्षेत्र के दलीप कुमार पुत्र लक्ष्मीनारायण निवासी लखनवास ने गाँव के ही फारुक पुत्र गुलामनबी की हत्या कर दी थी जिस पर उसके भाई अब्दुल सतार ने दलीप कुमार के खिलाफ हत्या का मुकदमा दर्ज करवाया था। पुलिस ने धारा 3०2 व 143 आईपीसी में मुकदमा दर्ज कर दलीप कुमार को मुल्जिम मानते हुए इसके खिलाफ धारा 3०2 में चालान पेश किया जिसमें न्यायालय ने गवाहान व साक्ष्यों के आधार पर दलीप कुमार को दोषी मानते हुए 7 वर्ष के कठोर कारावास व 5० हजार रुपये के अर्थ दंड से दण्डित किया, अर्थ दंड जमा न करवाने पर एक वर्ष का अतिरिक्त कारावास भुगटना होगा।

अनुकम्पा नियुक्त कनिष्ठ लिपिकों की टंकण गति परीक्षा 29 सितम्बर को

सीकर (निर्स)। अतिरिक्त जिला कलेक्टर रतन कुमार ने बताया कि अनुकम्पा नियुक्त कनिष्ठ लिपिकों की सितम्बर माह में आयोजित होने वाली टंकण गति परीक्षा 29 सितम्बर 2०25 को प्रातः 1० बजे जिला मुख्यालय पर स्थित राजकीय औद्योगिक प्रशिक्षण संस्थान आईटीआई जयपुर रोड सीकर में आयोजित होगी। उन्होंने बताया कि संबंधित कार्मिक अपना प्रवेश पत्र कलेक्ट्रेट सीकर के कमरा नम्बर 34 से 26 सितम्बर 2०25 तक प्राप्त कर सकतें हैं। किसी कार्मिक को परीक्षा के संबंध में कोई जानकारी प्राप्त करनी हो तो जिला कलेक्टर कार्यालय, सीकर में स्थित कन्ट्रोल रूम के दूरभाष नम्बर ०1572-251००8 से की जा सकती है।